

تقویٰ

مولانا داؤد اکبر اصلاحی

اللہ تعالیٰ کے ان تمام انعامات میں جو ہم پر ہوئے ہیں اس کا سب سے بڑا انعام وہ ہے جس کو دنیا قرآن مجید کے نام سے جانتی ہے۔ سوال ہو سکتا ہے کہ اس سب سے بڑی نعمت کے اندر وہ چیز کیا ہے جو اس کی تمام تعلیمات کی اصلی روح اور حقیقت ہے؟ ممکن ہے کہ اس کے جواب میں لوگ مختلف ہو جائیں اور جتنے منہ ہیں اتنی ہی باتیں بھی ہوں لیکن ہمارا یقین ہے کہ شریعت الہیہ کی اصلی روح تقویٰ ہے اس کا استحکام پوری شریعت کا استحکام اور اس کا انہدام پوری شریعت کا مسمار ہو جاتا ہے۔ اس کے بغیر نہ تو عقائد و کلیات دین ہی میں جھٹکی آسکتی ہے۔ نہ اخلاق و اعمال ہی درست ہو سکتے ہیں۔

مسلمانوں کے عقائد میں کیوں ضعف نظر آ رہا ہے؟ ان کے قلوب ایمان کی خزاں سے کیوں خالی ہیں؟ اور ان کے اعمال رسوم و عادات کے سانچے میں کیوں ڈھل گئے ہیں؟ اور پھر یہ کہ ہم پر سرسنگی اور مردنی کیوں طاری ہے؟ اس کی محض ایک وجہ ہے، وہ یہ کہ ہمارے اندر سے وہ روح نکل گئی جس پر ہماری دینی و دنیاوی ترقی کا مدار تھا یعنی تقویٰ جو تمام اسلامی اعمال کی اصل حقیقت ہے۔

تقویٰ کا مفہوم

تقویٰ دل کی اس کیفیت کو کہتے ہیں جس سے انسان کا ضمیر بیدار رہتا ہے گویا اس کے اندر برے کاموں سے روکنے اور اچھے کاموں کی دعوت دینے کے لیے ایک پہرہ دار بیٹھ گیا ہے۔ یہ جس دل کو اپنا نشین بنا لیتا ہے اس کے اندر حق کے لیے ایک جوش طلب برابر ابلتا رہتا ہے اور باطل کے لیے مخالفت کی آگ ہر وقت بھڑکتی رہتی ہے ظاہر میں اسے جنون و دیوانگی اور نہ جانے کیا کیا سمجھتے ہیں

سورہ ط میں ہے۔

مَا اسْتَرْكَنَّا عَلَيْكَ الْفُتْرَانَ لِيَسْتَفِي
الْاَسْتَدْرَاكَةَ لَكِنَّ يَعْضِي
ہم نے تم پر قرآن اس لیے نازل نہیں کیا ہے
کہ اپنی جان) مصیبت میں ڈال دو بلکہ درخت
دالوں کے لیے یاد دہانی ہے۔ (ط: ۲-۳)

اس آیت میں بھی وہی حقیقت بیان کی گئی ہے۔ یعنی قرآن مجید ایک صحیفہ فطرت ہے۔ اس کی آواز دل کی آواز ہے۔ اس کی تعلیم دل کی ترجمان ہے۔ لیکن اس کی دعوت پر یقین کرنے کے لیے ضروری ہے کہ آئینہ دل ہر طرح کی کثافتوں سے مجلی اور خشیت و تقویٰ کی روشنی سے منور ہو۔ ایک دوسری جگہ یوں ارشاد ہے۔

يَا أَيُّهَا الَّذِينَ آمَنُوا لَا تَتَّخِذُوا الَّذِينَ
اتَّخَذُوا دِينَكُمْ هُزُؤًا وَلَا لِبَعَابٍ مِّنَ
الَّذِينَ آؤُوا الْكُتُبَ مِنْ قَبْدِكُمْ
وَالْكَفَّارَ أَوْلِيَاءَ وَالْقَوَالِ اللَّهُ إِذْ
كُنْتُمْ مُؤْمِنِينَ (مائدہ: ۵۴)

ایمان والو! جنہوں نے تمہارے دین کو ہنسی
اور کھیل بنا رکھا ہے ان لوگوں میں سے جن کو
تم سے پہلے کتاب دی جا چکی ہے اور کفار کو
دوست نہ بناؤ اور اگر تم سچ مچ کے مومن ہو
تو خدا سے ڈرتے رہو۔

دیکھیے مذکورہ بالا آیت میں تقویٰ کو ایمان کی شرط قرار دیا ہے یعنی بغیر اس کے نہ تو عقائد کا استحکام ممکن ہے اور نہ اعمال کی درستگی۔

ایک اور مقام پر تقویٰ کے حدود نہایت شرح و بسط کے ساتھ مذکور ہیں۔

لَيْسَ الْبِرَّ أَنْ تُوْتُوا أَوْ جُوهَكُمْ
فِي الْبَلِّ الْمَشْرِقِ وَالْمَغْرِبِ وَلَكِنَّ الْبِرَّ
مَنْ آمَنَ بِاللَّهِ وَالْيَوْمِ الْآخِرِ وَ
الْمَلَائِكَةِ وَالْكِتَابِ وَالرَّسُولِ وَآتَى
الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ
وَالسَّلَامِينَ وَأَبْنِ السَّبِيلِ وَالسَّائِلِينَ

نیکی اس میں نہیں ہے کہ اپنا منہ مشرق کی نجا
کر دیا مغرب کی طرف بلکہ اصلی نیکی ان کی ہے
جو اللہ اور روزِ آخرت اور فرشتوں اور کتابوں
اور پیغمبروں پر ایمان لائے اور مال کو اس کی
محبت میں رشتہ داروں اور یتیموں اور محتاجوں
اور مسافروں اور مانگنے والوں کو دیا اور گردنوں

وَفِي الرَّقَابِ وَأَقَامَ الصَّلَاةَ وَآتَى الزَّكَاةَ
 وَالْمُؤْتُونَ بِهِمْ إِذَا عَاهَدُوا
 وَالضَّالِّينَ فِي الْبِئْسَاءِ وَالضَّرَاءِ وَحِينَ
 ابْنَسِ أُولَئِكَ الَّذِينَ صَدَقُوا وَأُولَئِكَ
 هُمُ الْمُتَّقُونَ (بقرہ: ۱۷۷)

کے چھڑانے میں دیا اور نماز قائم کی اور زکوٰۃ
 دیتے رہے اور جب اقرار کر لیا تو اپنے قول
 کے پورے اور تنگی میں اور تکلیف اور بلا جلی
 کے وقت میں ثابت قدم رہے یہی لوگ سچے
 ہیں اور یہی تقویٰ والے ہیں۔

مذکورہ بالا آیات میں تقویٰ کو شریعت گزار کے تمام ابواب کا، خواہ عقائد سے متعلق ہوں یا
 اخلاقیات سے، تزکیہ اعمال کی بابت ہوں یا تزکیہ قلوب کے، سرچشمہ قرار دیا ہے۔ بغیر اس کے نہ تو
 عقائد میں استحکام ہو سکتا اور نہ اخلاق میں پختگی آسکتی، یہی ایک طرف قلوب کو ایمان کی روشنی سے
 ملامت کر دیتا ہے اور دوسری طرف اعمال کو اخلاص کی روح سے معمور کر دیتا ہے۔

ایک دوسرے مقام پر یوں مذکور ہے۔

الَّذِينَ آمَنُوا بِاللَّهِ لَا خَوْفٌ عَلَيْهِمْ
 وَلَا هُمْ يَحْزَنُونَ الَّذِينَ آمَنُوا
 وَكَانُوا يَتَّقُونَ (یونس: ۶۲-۶۳)

یاد رکھو کہ مقررین الہی پر نہ خوف طاری ہوگا
 اور نہ وہ غمگین ہوں گے یہی لوگ ایمان والے
 اور تقویٰ والے ہیں۔

مذکورہ بالا آیات میں ایمان کو تقویٰ کے ساتھ ملا دیا ہے ایسا اس لیے کیا گیا ہے کہ ایمان کی اصلی
 روح تقویٰ ہے۔

ایک دوسری جگہ یوں مذکور ہے:-

وَأَمَّا عَلَيْهِمْ نَبَأُ ابْنَيْ آدَمَ بِالْحَقِّ إِذْ
 قَرَّبَا قُرْبَانًا فَتُقْبِلُ مِنْ أَحَدِهِمَا
 وَلَمْ يُتَقَبَلْ مِنَ الْآخَرِ قَالَ لَأَقْتُلَنَّكَ
 قَالَ إِنَّمَا يَتَقَبَّلُ اللَّهُ مِنَ الْمُتَّقِينَ
 (مائدہ: ۲۷)

اور ان کو آدم کے بیٹوں کا قصہ سنا دو جب کہ
 دونوں نے خدا کی جناب میں نیازیں چڑھائیں
 پس ان میں سے ایک کی قبول ہوئی اور دوسرے
 کی قبول نہ ہوئی تو کہا میں تجھے قتل کر کے رہوں گا
 اس نے جواب دیا اللہ تو اہل تقویٰ ہی کی

نیازیں قبول کرتا ہے۔

مذکورہ بالا آیات سے معلوم ہوتا ہے کہ خدا کے دربار میں کوئی پیشکش بغیر تقویٰ کے شرف

قبولیت حاصل نہیں کر سکتی۔

ایک اور مقام پر یوں مذکور ہے۔

يَا بَنِي آدَمَ إِنَّمَا يَبْتَلِيكُمْ رُسُلًا مِّنكُمْ لِيَقْضُونَ عَلَيْكُمْ آيَاتِي فَأَمَّا لِمَنِ النَّفْسُ وَأَصْلُهَا فَلَا خَوْفَ عَلَيْهِمْ وَلَا هُمْ يَحْزَنُونَ
 لے آدم کے بیٹو جب تمہارے پاس تمہارا اندر سے غیر پہنچیں ہمارے احکام پڑھ کر سنا ہوئے پس جو تقویٰ اختیار کر کے اصلاح میں لگ جائے گا تو نہ تو ان پر کسی قسم کا خوف ہوگا اور نہ غم۔ (اعراف: ۳۵)

مذکورہ بالا آیات سے معلوم ہوتا ہے کہ اعمالِ نیر کا سرچشمہ ہی تقویٰ ہے۔ یہ جب دلوں میں جگ پالتا ہے تو آپ سے آپ ہر گوشہ سے نیک کاموں کی سوتیں جاری ہو جاتی ہیں۔ ایک اور مقام پر یوں مذکور ہے۔

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ
 غزوہ بدر میں اس نے تمہاری مدد کی حالانکہ تم دشمن کے مقابل میں بے حقیقت تھے پس خدا سے ڈرو تاکہ شکر گزاری مرو۔ (آل عمران: ۱۲۳)

مذکورہ بالا آیات سے معلوم ہوتا ہے کہ شکر کی بنیاد تقویٰ پر ہے اور ایمان کی بنا شکر پر ہے یا یوں کہئے کہ ایمان جذبہ شکر کے اظہار کا نام ہے اس سے ایک اور حقیقت کا انکشاف ہوتا ہے وہ یہ کہ تقویٰ درجہ میں ایمان اور شکر دونوں سے مقدم ہے۔

ایک اور مقام پر یوں مذکور ہے:-

يَا أَيُّهَا الَّذِينَ آمَنُوا لَا تَحِلُّوا سَعَايَ اللَّهِ وَلَا الشَّهْرَ الْحَرَامَ وَلَا الْهَدْيَ وَلَا الْقَلَائِدَ وَلَا أُمْتِينَ الْبَيْتِ الْحَرَامِ يَبْتَغُونَ فَضْلًا مِّنَ اللَّهِ وَرِضْوَانًا وَإِذَا حَلَلْتُمْ فَاصْطَادُوا وَلَا يَجْرِمَنَّكُمْ شَنَا نُ قَوْمٍ أَنْ صَدَّوْكُمْ عَنِ الْمَسْجِدِ الْحَرَامِ أَنْ تَقْتَلُوا وَلَعَا وَلَوْ أَعْلَىٰ
 اے مسلمانو! شعائرِ الہی کی بے حرمتی نہ کرو اور نہ شہرِ حرام کی اور نہ قربانی کی اور نہ ٹپے والے جانوروں کی اور نہ بیتِ حرام کے زائرین کی جو اپنے پروردگار کی برکت اور رضامندی کے بھوکے ہیں اور جب احرام سے باہر آؤ تو شکار کرنے میں کوئی مضائقہ نہیں اور بعض لوگوں نے جو تم کو حرمت والی مسجد سے روکا تھا تو یہ

تقویٰ

السَّبِيْرُ وَالْتَّقْوَىٰ وَلَا تَعَاوَنُوا عَلٰی
الْاِثْمِ وَالْعُدْوَانِ وَالتَّقْوَىٰ لِلّٰهِ
اِنَّ اللّٰهَ شَدِيْدُ الْعِقَابِ
عداوت ان پر کسی طرح کی زیادتی کرنے کی باعث
نہو اور نیکی اور تقویٰ میں ایک دوسرے کی مدد
کرو اور گناہ اور شرارت میں ہاتھ نہ بٹاؤ اور اللہ
سے ڈرو کیونکہ خدا کا عذاب بہت ہی سخت ہے۔
(مانہ: ۲)

ان آیات کے آخری ٹکڑے پر غور کیجئے۔ ایک اصولی بات بیان فرمادی کہ مسلمانوں کا اتحاد و
تعاونِ ظلم و زیادتی کے کاموں کے لیے نہیں ہونا چاہیے۔ نیکی و تقویٰ کے کاموں کے لیے ہونا
چاہئے۔ نیکی اور تقویٰ کے کام کیا ہیں؟ یہ معلوم کرنا مشکل نہیں ہے وہ تمام کام جن میں اللہ تعالیٰ کے
خوف و محبت کی جلوہ گری ہو تقویٰ کے کام ہیں اور جن میں یہ روح نہ ہو، جن کے آغاز کا پہلا نقطہ
خدا کی خشیت یا اس کی چاہ نہ ہو نفس کا دغذغہ اور دل کا وسوسہ ہو۔ وہ بر و تقویٰ کا کام نہیں ہے۔
جو کام بھی ہو مسلمانوں کو چاہیے کہ اس کو اٹھا کر سونگھ لیں، اس میں تقویٰ کی خوشبو آتی ہے یا نہیں؟
اگر آتی ہے اس کی طرف بڑھیں کیونکہ **هُوَ اَقْرَبُ لِلتَّقْوَىٰ** اگر اس میں نفس اور جذبہ کی بو آتی ہے،
اسے چھوڑیں کیونکہ ہمارے لیے پسندیدہ کاموں کی شناخت یہی ہے کہ ان میں تقویٰ کا رنگ موجود ہو
ثنا بے نفس نہ ہو آیت ذیل نے اس حقیقت کو پوری طرح کھول دیا ہے

يٰۤاَيُّهَا الَّذِيْنَ اٰمَنُوْا كُوْنُوْا قَوّٰمِيْنَ
لِلّٰهِ شُهَدَآءَ اِءْبَاطُصِيْرٍ وَلَا يَجْعَلْ مِّنْكُمْ
سُنَّانٌ قَوْمٌ عَلٰى اَنْ لَا تَعْدُوْا اِعْدَآءُكُمْ
هُوَ اَقْرَبُ لِلتَّقْوَىٰ وَالتَّقْوَىٰ لِلّٰهِ اِنَّ
اللّٰهَ حَبِيْبٌۢ بِمَا تَعْمَلُوْنَ
اے ایمان والو! اللہ کے لیے عدل کے ساتھ
گواہی دینے کو آمادہ رہو اور لوگوں کی عداوت
تمہیں اس بات پر نہ ابھارے کہ تم عدل سے
بہٹ جاؤ، عدل کرو اس لیے کہ یہی تقویٰ
سے اقرب ہے اور خدا سے ڈرتے رہو کیونکہ
خدا تمہارے اعمال سے باخبر ہے۔
(مانہ: ۸)

اس آیت نے تقویٰ کی مرکزی حیثیت بالکل بے نقاب کر دی اس سے معلوم ہوتا ہے کہ ہمارے
دین کے تمام اعمال کی اصلی روح تقویٰ ہے۔ جو عمل اس روح سے خالی ہو وہ ہمارے دین کا عمل
نہیں ہے گویا تقویٰ ایک کسوٹی ہے جس پر ہم کو اپنے تمام اعمال پر کھنٹے چاہیے جو سونا اس پر سچا نہ
اترے وہ کسماں باہر ہے۔

یہ جان لینے کے بعد کہ تقویٰ وجود میں آکر ساری شریعت کو وجود میں لاتا ہے۔ یہ جاننا چاہیے کہ تقویٰ ساری شریعت کا خلاصہ بھی ہے یا دوسرے لفظوں میں اسے یوں کہئے کہ یہی غایت اسلام ہے۔ سورہ بقرہ میں ہے:-

يَا أَيُّهَا النَّاسُ اعْبُدُوا رَبَّكُمُ الَّذِي
خَلَقَكُمْ وَالَّذِينَ مِنْ قَبْلِكُمْ لَعَلَّكُمْ
تَتَّقُونَ (بقرہ: ۲۱)

اے لوگو! اپنے اُس خدا کی پرستش کرو جس نے
تم کو اور تمہارے پہلوں کو وجود بخشا ہے تاکہ
تمہارے اندر تقویٰ پیدا ہو۔

مذکورہ بالا آیت سے عیاں ہے کہ اسلام کے فریضہ عبادت کا مقصد ہی اس روح تقویٰ کا پیدا کرنا ہے۔

روزہ کی بھی یہی غایت ہے۔

يَا أَيُّهَا الَّذِينَ آمَنُوا اتَّبِعُوا نِهَايَةَ
كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ
تَتَّقُونَ (بقرہ: ۱۸۲)

مسلمانو! تم پر بھی روزہ اسی طرح فرض کیا گیا
ہے جیسے تم سے پہلے والوں پر فرض کیا گیا
تھا تاکہ تم میں تقویٰ پیدا ہو۔

قرآنی میں بھی یہی روح کا فرما ہونی چاہیے۔

لَنْ يَنَالِ اللَّهُ لِحُومَهَا وَلَإِنَّهَا هِيَ
وَالَّذِينَ يَتَّبِعُوهَا فَسَاءَ مَا يَحْكُمُونَ (حج: ۳۷)

نہ تو خدا کو اس کا خون پیچنے کا اور نہ گوشت بلکہ
اسے تمہارا تقویٰ پیچنے کا۔

قانون قصاص کی بھی یہی غایت ہے۔

وَلَكُمْ فِي الْقِصَاصِ حَيَاةٌ يَا أُولِي
الْأَلْبَابِ لَعَلَّكُمْ تَتَّقُونَ (بقرہ: ۱۷۹)

اور تمہارے لیے قانون قصاص میں زندگی ہے
اے عقل والو تاکہ تم تقویٰ اختیار کرو۔

تمام شعائر الہیہ میں بھی یہی چیز مطلوب ہے۔

وَمَنْ يُعَظِّمْ شَعَائِرَ اللَّهِ فَإِنَّهَا مِنْ
تَقْوَى الْقُلُوبِ (حج: ۳۲)

اور جو شعائر الہی کا احترام کرے تو بے شک یہ
دلوں کی پرہیزگاری سے ہے۔

نزولِ قرآن کا سب سے اہم مقصد لوگوں کے اندر تقویٰ کی روح پیدا کرنا ہے۔

وَكَذَلِكَ أَنْزَلْنَا قُرْآنًا عَرَبِيًّا
اور ایسا ہی ہم نے اس کو عربی زبان میں نازل

وَصَوَّفَانَا فِيهِ مِنَ الْوَعِيدِ لَعَلَّهُمْ
يَتَّقُونَ (ط: ۱۱۳)

کیا ہے اور اس میں بہرہ پھر کر و عید لائے ہیں تاکہ
وہ تقویٰ اختیار کریں۔

دوسری جگہ یوں مذکور ہے :-

وَلَقَدْ ضَرَبْنَا لِلنَّاسِ فِي هَذَا الْقُرْآنِ
مِنْ كُلِّ مَثَلٍ لَعَلَّهُمْ يَتَذَكَّرُونَ...
قُرْآنًا عَرَبِيًّا غَيْرَ ذِي عِوَجٍ لَعَلَّهُمْ
يَتَّقُونَ (زمر: ۲۴-۲۸)

ہم نے لوگوں کے لیے اس قرآن میں ہر طرح
کی مثالیں بیان کی ہیں تاکہ یہ لوگ نصیحت پڑیں
عربی قرآن جس میں کسی طرح کی کجی نہیں تاکہ
وہ تقویٰ اختیار کریں۔

بنی اسرائیل کو بھی تورات دینے کا اصل مقصد اسی روح تقویٰ کا پیدا کرنا تھا۔
وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ
الطُّورَ خُذُوا مَا آتَيْنَاكُمْ بِقُوَّةٍ وَاذْكُرُوا
مَا فِيهِ لَعَلَّكُمْ تَتَّقُونَ

اور یاد کرو جبکہ ہم نے تم سے اقرار کر لیا اور
طور کو تمہارے اوپر لٹکا یا (اور کہا) جو کچھ
ہم نے تم کو دیا ہے اسے مضبوطی سے پکڑ لو
اور اس میں جو کچھ ہے اسے یاد رکھو تاکہ تم میں
تقویٰ پیدا ہو۔ (بقرہ: ۶۳)

ایک دوسرے مقام پر یوں مذکور ہے :-
خُذُوا مَا آتَيْنَاكُمْ بِقُوَّةٍ وَاذْكُرُوا
مَا فِيهِ لَعَلَّكُمْ تَتَّقُونَ

جو کچھ ہم نے تمہیں دیا ہے اسے نہایت مضبوطی
سے تمہارے اوپر اس میں جو کچھ ہے اسے یاد
کرتے رہو تاکہ تمہیں تقویٰ حاصل ہو۔ (اعراف: ۱۷۰)

تقویٰ والوں کی شناخت

یہ جان لینے کے بعد کہ تقویٰ اسلام کی بنیاد اور اس کی تمام تعلیمات کی روح اور غایت
ہے، یہ سوال پیدا ہوتا ہے کہ اہل تقویٰ کے خصائص کیا ہیں؟ قرآن پاک نے اس سوال کا مختلف
پیرایوں میں جواب دیا ہے۔
سورہ اعراف میں ہے :-

إِنَّ الَّذِينَ اتَّقَوْا إِذَا مَسَّهُمْ طَائِفٌ
مِّنَ الشَّيْطَانِ تَذَكَّرُوا فَإِذَا هُمْ
مُنبِهُونَ ۝
جو تقویٰ والے ہیں جب کبھی شیطان کی طرف
کا کوئی خیال ان کو چھو بھی جاتا ہے تو فوراً
متنبہ ہو جاتے ہیں اور اسی دم راہ صواب
دیکھ لیتے ہیں۔ (اعراف: ۲۰۰)

مذکورہ بالا آیت سے معلوم ہوتا ہے کہ متقی ہر آن بیدار رہتا ہے۔ اس پر غفلت و نسیان نہیں
طاری ہوتا اور اگر کبھی شیطانی جھوٹ لگ جاتی ہے تو فوراً خدا کی طرف متوجہ ہوتا ہے اور بھٹکے ہوئے
قدم راہ راست پر آ جاتے ہیں۔

ایک دوسرے مقام پر متقیوں کے متعلق یوں ارشاد ہوتا ہے :-

وَسَارِعُوا إِلَىٰ مَغْفِرَةٍ مِّن رَّبِّكُمْ
وَحِجَّةٍ عَرْضُهَا السَّمَاوَاتُ وَالْأَرْضُ
أُعِدَّتْ لِلْمُتَّقِينَ الَّذِينَ يُنْفِقُونَ
فِي أَسْرَارٍ وَالنَّاصِرَ إِعْوَانًا لِّلَّذِينَ
انْقَضَتْ وَعَالِفِينَ عَنِ النَّاسِ
وَاللَّهُ يُحِبُّ الْمُحْسِنِينَ ۝ وَالَّذِينَ
إِذَا فَعَلُوا فَاحِشَةً أَوْ ظَلَمُوا
أَنفُسَهُمْ ذَكَرُوا اللَّهَ فَاَسْتَغْفَرُوا
لِذُنُوبِهِمْ وَمَن يَغْفِرِ الذُّنُوبَ
إِلَّا اللَّهُ ۚ وَكَمْ يُصِرُّوْنَ عَلَىٰ مَا
فَعَلُوا وَهُمْ يَعْلَمُونَ ۝
اور اپنے رب کی مغفرت اور جنت کی طرف
پلکوں کا پھیلاؤ جیسے آسمان و زمین کا پھیلاؤ
ہے، اُن اہل تقویٰ کے لیے تیار کی گئی ہے
جو خوشحالی اور تنگ دستی میں خرچ کرتے ہیں
غصہ کو روکتے اور لوگوں سے درگزر کرتے
ہیں اور نیکو کاروں کو خدا محبوب رکھتا ہے اور
وہ لوگ جیب کوئی برائی کا کام کر بیٹھے ہیں یا
اپنے اوپر ظلم کرتے ہیں تو خدا کو یاد کر کے
اپنے گناہوں کی معافی چاہتے ہیں اور خدا کے
سوا گناہوں کا معاف کرنے والا ہے ہی کون؟
اور اپنی نغزوں پر دیدہ و دانستہ سہٹ
نہیں کرتے۔ (آل عمران: ۱۴۲-۱۴۴)

مذکورہ بالا آیات میں متقیوں کی چند خصوصیات گناہی گئی ہیں :-

اول یہ کہ ہر حال میں وہ انفاق کرتے ہیں نہ تو مال و دولت کی فراوانی میں غرور جاہ و مال
سے اکر تے اور غریبوں کو دباتے اور کھپتے ہیں اور نہ اس کی تنگی میں مایوس و نامراد ہو کر بے ہوش

کی طرح جھجھلاتے اور کم ظرفوں کی طرح سر پیٹتے ہیں۔ بلکہ وہ ہر حالت میں اطمینانِ قلب کی دولت سے مالا مال ہوتے ہیں اور اپنے ہاتھوں کو فیاضی سے کبھی نہیں روکتے۔

دوسری یہ کہ عقوبتِ نظامِ اخلاق کا شیرازہ ہے ان میں بدرجہ اتم پایا جاتا ہے یعنی انتہائی بیجانِ نفس کے وقت بھی ان کی عقل معطل نہیں ہوتی۔ اس وقت بھی وہ اپنے جذبات کو پوری طرح قابو میں رکھنے پر قادر ہوتے ہیں اور مرکبِ کتنی ہی منہ زور اور سرکش ہو، لیکن ان کی چابکدستی اور کارروائی شگفت نہیں کھاتی۔ وہ جب چاہتے ہیں نفس کی باگ اس طرف موڑ دیتے ہیں جہر اس کو موڑنا چاہئے۔

تیسری یہ کہ وہ اپنی غلطیوں پر فوراً متنبہ ہو کر اصلاح کی فکر میں لگ جاتے ہیں اور یہ سب سے بڑی دولت ہے۔..... نظامِ باطن کی اصلاح کے لیے اس کا وجود سب سے مقدم ہے اور سچ تو یہ ہے کہ بغیر اس کیفیت کے پیدا ہوئے تڑکیہ باطن ممکن ہی نہیں۔

چوتھی یہ کہ ان میں اعترافِ حق کی صفت ہوتی ہے اور یہ وہ صفت ہے جو اصلاحِ ذاتِ البین کی منزل میں قدم اول ہے۔ اس کے بغیر امر بالمعروف ونہی عن المنکر کا نظام نہیں چل سکتا، لیکن افسوس کے ساتھ کہنا پڑتا ہے کہ ایک مدت دراز سے یہ چیز مسلمِ جماعت کے اندر سے یک قلم جاتی رہی۔ اس کا نتیجہ یہ ہوا کہ مسلمان مختلف ٹولوں میں بٹ گئے، ہر ٹولی کی راہ دوسری سے الگ ہو گئی اور آپس میں اختلافات کی وہ گرم بازاری ہوئی کہ اسلامی نظامِ اتحاد کی ایک ایک اینٹ بکھر گئی۔ اور وہ قوتیں جو استیصالِ باطل میں کام آتیں حق کے استیصال میں سرگرم کار ہو گئیں۔

سورہ زمر میں ہے:-

وَالَّذِي جَاءَ بِالصَّدَقِ وَصَدَّقَ
بِهِ أَوْلِيكَ هُمُ الْمُتَّقُونَ (زمر: ۲۲)

مذکورہ بالا آیت سے معلوم ہوا کہ حقیقی معنی میں متقی وہی ہیں جو سچائی کی تصدیق کرتے ہیں اور۔ اس دعوت پر لبیک کہنے کے لیے تیار رہتے ہیں جس کی بناحق و صداقت پر ہو۔

اگر اہل تقویٰ کے تمام خط و خال دیکھنے ہوں تو سورہ بقرہ کی یہ آیتیں پڑھو۔

لَيْسَ الْبِرُّ بِمَا كَسَبْتُمْ... وَلَكِنَّ الْبِرَّ مَنْ... بلکہ اصل نیکي ان کی ہے

اٰمَنَ بِاللّٰهِ وَالْيَوْمِ الْآخِرِ وَاٰتَى الْاٰمَالَ
وَالْكِتٰبِ وَالنَّبِيِّنَ ۝ وَاٰتَى الْاٰمَالَ
عَلَىٰ حُبِّهِ ذَوِي الْقُرْبٰى وَابْنَ
السَّبِيْلِ وَالسَّآئِلِيْنَ وَفِي الرِّقَابِ
وَاَقَامَ الصَّلٰوةَ وَاٰتَى الزَّكٰوةَ ۝
وَالْمُؤْمِنُونَ يَهْتَدِيْهُمْ اِذَا مَآهَدُوْا
وَالصَّٰلِحِيْنَ فِي الْبِئْسَآءِ وَالنَّضْوٰءِ
حٰثِيْنَ الْبِئْسَآءِ اُولٰٓئِكَ الَّذِيْنَ صَدَّقُوْا
وَاُولٰٓئِكَ هُمُ الْمُتَّقُوْنَ ۝ (لقمہ: ۱۷)

جو اللہ اور روزِ آخرت اور فرشتوں اور
کتابوں اور پیغمبروں پر ایمان لائے اور دل
کو اس کی محبت میں رشتہ داروں اور یتیموں
اور محتاجوں اور مسافروں اور مانگنے والوں
کو دیا اور گردنوں کے چھڑانے میں دیا اور
نماز پڑھے اور زکوٰۃ دیتے رہے اور جب
اقرار کر لیا تو اپنے قول کے پورے اور تنگی میں
اور تکلیف اور پھیل کے وقت میں ثابت قدم
رہے یہی لوگ سچے ہیں اور یہی تقویٰ والے ہیں۔

محرماتِ تقویٰ

تفصیل بالا سے تقویٰ والوں کی شناخت ہوگئی ہوگی اب دیکھنا یہ ہے کہ تقویٰ پیدا کیسے
ہوتا ہے؟ اس کا جواب سورہ آل عمران میں دیا ہے۔

اِنَّ فِيْ خَلْقِ السَّمٰوٰتِ وَالْاَرْضِ
وَاجْتِلَافِ اللَّيْلِ وَالنَّهَارِ اٰیٰتٍ
لِّاُولِي الْاَلْبَابِ الَّذِيْنَ يَذْكُرُوْنَ
اللّٰهَ قِيٰمًا وَّقُوْدًا وَّعَلٰى جُنُوْبِهِمْ
وَيَتَفَكَّرُوْنَ فِيْ خَلْقِ السَّمٰوٰتِ وَالْاَرْضِ
رَبِّمَا مَخَلَقَتْ هٰذَا بَاطِلًا مُّبْحٰثًا
فَصِنَاعَةَ اَبِ النَّارِ

ضرور آسمانوں اور زمین کی تخلیق میں اور رات
اور دن کی گردش میں عقل والوں کے لیے
براین ہیں جو کھڑے اور بیٹھے اور بٹے خدا
کو یاد کرتے ہیں اور آسمانوں اور زمین کی ساخت
میں غور کرتے ہیں (اور بے اختیار بول
اٹھتے ہیں) کہ اسے پروردگار تو نے یہ
کارخانہ باطل نہیں پیدا کیا ہے تیری ذات
پاک ہے پس اسے رب تو ہیں دوزخ

(آل عمران: ۱۹۰-۱۹۱)

کے عذاب سے بچا۔

اس سے معلوم ہوا کہ تقویٰ کا تعلق قلب سے ہے اور اس کا سرچشمہ فکر و نظر ہے یعنی انسان

جب اس کائنات پر نظر ڈالتا ہے اور اس کی حکمتوں پر غور کرتا ہے تو اس کو نظر آتا ہے کہ یہ دنیا جس کا ذرہ ذرہ حکمت اور پروردگاری کی ایک زندہ شہادت ہے بیکار نہیں پیدا کی گئی ہے۔ ضرور اس کا انجام اور نتیجہ ایک دن ہمارے سامنے آئے گا اور اس دن وہ لوگ یقیناً تباہی میں پڑیں گے جنہوں نے اس بھید کو نہ سمجھا اور ساری زندگی نفس پروری اور عیش کاری کی سرستیوں میں گذاردی۔

اہل تقویٰ کا درجہ بارگاہِ الہی میں

تفصیل بالا سے تقویٰ کے محرکات معلوم ہو چکے اب دیکھنا یہ ہے کہ بارگاہِ الہی میں ان کا کیا درجہ ہے قرآن پاک نے متعدد جگہ اس سوال کا جواب دیا ہے۔ سورہ بقرہ میں ہے۔

زَيْنَ الَّذِينَ كَفَرُوا وَالْحَيَاةَ الدُّنْيَا وَ
يَسْحَرُونَ مِنَ الَّذِينَ آمَنُوا وَالَّذِينَ
التَّقْوَىٰ فَوَظَّعَهُمْ يَوْمَ الْقِيَامَةِ
جو لوگ منکر میں دنیا کی زندگی ان کو عمدہ کر دکھائی
گئی ہے اور مسلمانوں کے ساتھ مسخر اپن کرتے
ہیں حالانکہ جو لوگ پر مہر گاہیں قیامت کے دن
ان پر بالا ہوں گے۔ (بقرہ: ۲۱۱)

ایک دوسرے مقام پر ہے۔

لِكِبِ الَّذِينَ اتَّقَوْا رَبَّهُمْ لَمْ يَكُنْ
تَجْرِي مِنْ تَحْتِهَا الْأَنْهَارُ خَالِدِينَ
فِيهَا نَزُلًا مِنْ عِنْدِ اللَّهِ وَمَا
عِنْدَ اللَّهِ خَيْرٌ لِّلَّذِينَ
لیکن جو لوگ خدا سے ڈرتے ہیں ان کے
لیے ایسے باغات ہوں گے جن کے نیچے
نہریں جاری ہوں گی ان میں ہمیشہ رہیں گے
یہ خدا کی طرف سے اول تحفہ ہے اور جو خدا
کے یہاں ہے نیکو کاروں کے لیے اس سے
(آل عمران: ۱۹۸)

کہیں بہتر ہے۔

سورہ آل عمران میں ہے۔

قُلْ أُوذِيكُمْ بِخَيْرٍ مِّنْ ذَلِكُمْ
لِلَّذِينَ اتَّقَوْا عِنْدَ رَبِّهِمْ جَنَّاتٌ
جَرِي مِنْ تَحْتِهَا الْأَنْهَارُ خَالِدِينَ
کہو کیا میں تم کو ان سے بہتر چیز بتاؤں؟
جن لوگوں نے تقویٰ اختیار کیا ان کے لیے
ان کے رب کے یہاں ایسے باغ ہوں گے

جن کے نیچے نہریں جاری ہوں گی ان میں ہمیشہ
ریں گے اور ان کے لیے پاک بیویاں ہوں گی
اور خدا کی خوشنودی اور خدا بندوں کے احوال
سے خوب واقف ہے۔

فِيهَا وَأَزْوَاجٌ مُّطَهَّرَةٌ وَرِضْوَانٌ
مِّنَ اللَّهِ وَاللَّهُ لَبَّصِيرٌ بِالْعِبَادِ
(آل عمران: ۱۴)

اہل تقویٰ کے رتبہ کی بابت جو آیات اوپر ہم نے نقل کی ہیں ان سے ظاہر ہے کہ بارگاہِ الہی
میں اصلی عزت و سرخروئی انہی لوگوں کو ملے گی جنہوں نے دنیا میں بے لگام ہو کر زندگی نہیں بسر کی
ہے بلکہ اپنی زندگی حدودِ تقویٰ کے اندر گزاری ہے، کبھی بھی حرمِ تقویٰ سے قدم باہر نہیں نکالا ہے۔

متقیوں کی تائید دنیا میں

اہل تقویٰ کی اصلی کامیابی کا نہ تو قیامت میں ہوگا جس دن ان کی کامیابی میں کوئی دوسرا شریک
نہ ہوگا، لیکن اس دنیا میں بھی وہ زندگی کی منازل میں خدا کی تائید سے محروم نہیں ہوتے۔

وَأَمَّا قَوْمٌ فَهَدَيْنَاهُمْ فَاسْتَحَبُّوا
الْبَعِيَّ عَلَى الْهُدَىٰ فَآخَذْنَا مِنْهُمُ صِغِقَةً
الْعَدَابِ الَّتِي هُمْ يَسَاؤْنَ أَلَيْسَ بَيْنَ
وَحَيْنِنَا الَّذِينَ آمَنُوا وَكَانُوا
يَتَّقُونَ ۝

اور رہے خود تو ہم نے ان کو راستہ دکھلایا تھا
مگر انہوں نے سیدھا راستہ چھوڑ کر گمراہی اختیار
کی آخر کار ان کی بد اعمالیوں کی وجہ سے ان کو
ذلت کے عذاب کی کرکٹ نے پکڑ لیا اور
جو لوگ ایمان لائے اور ڈرتے تھے ان کو

(م سجدہ: ۱۰۰)

یعنی صلحا، خود تو عذابِ الہی سے نجات پاتے ہیں، لیکن باغیان، خود تباہ کر دیے جاتے ہیں، کیونکہ
خدا کے قانون میں ان لوگوں کے لیے زندگی نہیں ہے جو اس کی زمین میں فساد پھیلاتے ہیں۔ وہ صرف
ان لوگوں کو دوست رکھتا ہے جو اس کے قائم کیے ہوئے حدود اور کھینچے ہوئے خطوط سے باہر
نکل جاتے کے لیے سرکشی نہیں کرتے۔ سورہ مغل میں ہے۔

إِنَّ اللَّهَ مَعَ الَّذِينَ اتَّقَوْا وَالَّذِينَ
هُمُ أَحْسَنُ ۝ (غل: ۱۲۸)

ضرور خدا اہل تقویٰ اور بہترین اعمال والوں
کے ساتھ ہے۔

سورہ اعراف میں ہے -

وَلَوْ أَنَّ أَهْلَ الْقُرَىٰ آمَنُوا وَالْقَوَا
لَفَتَحْنَا عَلَيْهِم مَّبَرَاتٍ مِّنَ السَّمَاءِ
وَالْأَرْضِ وَلَكِن كَذَّبُوا آلِيهِ
(اعراف: ۹۶)

اور اگر رستہوں والے ایمان لاتے اور تقویٰ
اختیار کرتے تو ہم آسمان و زمین کی برکتوں
کے دروازے ان پر کھول دیتے مگر انھوں نے
تکذیب کی۔

آیت ذیل اس باب میں بالکل فیصلہ کن ہے -

قَالَ مُوسَىٰ اسْتَعِينُوا بِاللَّهِ وَ
أَصْبِرُوا إِنَّ الْأَرْضَ لِلَّهِ يُورِثُهَا
مَن يَشَاءُ مِنْ عِبَادِهِ وَالْعَاقِبَةُ
لِلْمُتَّقِينَ . (اعراف: ۱۲۸)

موسیٰ نے کہا خدا سے نصرت کے طالب ہو
اور ثابت قدم رہو اس لیے کہ زمین خدا کے ہاں
جسے چاہتا ہے اس کا وارث بنا آتا ہے اور
انجام کار اہل تقویٰ کے لیے ہے۔

(اصلاح، فروری، ۱۳۳۷ھ)

ضروری اپیل

ادارہ علوم القرآن کے پیش نظر جو منصوبے ہیں ان میں قرآنی علوم پر ایک اچھی لائبریری
کا قیام بھی شامل ہے۔ وسائل کی کمی کے باوجود مجد اللہ بنیادی کتابوں کی فراہمی کا
کام شروع کیا جا چکا ہے۔ قرآنی علوم کی کتابوں کے علاوہ علمی رسائل خصوصاً ماہنامہ
"اصلاح" کی قائلوں کی فراہمی لائبریری کی ایک بڑی ضرورت ہے۔ اس سلسلہ
میں اہل علم اور اصحاب خیر حضرات سے خصوصی طور پر تعاون کی درخواست ہے۔